

Selaheddin Eýýubynyň guburyny depgilän iňlis ofiseri

Category: Kitapcy, Taryhy makalalar

написано kitapcy | 23 января, 2025

Selaheddin Eýýubynyň guburyny depgilän iňlis ofiseri

SELAHEDDIN EÝÝUBYNYŇ GUBURYNÝ DEPGILÄN IŇLIS OFISERI

Iňlis generaly Edmund Allenbiniň «Tur, Selaheddin, tur! Biz ýene gelendiris!» diýendigi barada eşdipmidiňiz? Geliň, Selaheddin Eýýubynyň mübärek guburyny depgilän iňlis ofiseriniň eden bu gabahat hereketiniň hekaýaty bilen tanşalyň.

Saýty yzygiderli okaýan okyjylarymyzyň ýadyndadyr, birküç günlükde Osman Gazynyň kümmedini ýumruklan grek ofiseri baradaky

(http://www.kitapcy.ga/news/osman_gazynyn_kummedini_yumruklan_grek_ofiseri/2020-03-28-11029) gynandyryjy täsin wakany dykgatyňyza ýetiripdik. Şeýle-de, birinji jahan urşunyň ahyrynda imperialist döwletler Fatih Soltan Mämmede bolan ýigrençlerine bäs gelip bilmän, Stambula girenlerinde ak atly girip, meşhur türkmen soltanyna bolan garaýyşlaryny açykdan-açyk görkezipdir. Umumy türkmen taryhyna garşy edilen bu edepsizlik hakynda ýeri gelende, aýratyn makalada durup geçeris.

Bu gezekki «öliden ar alma» däbi – meşhur eýýuby türkmen serkerdesi Selaheddin Eýýubynyň mübärek guburyna edilen terbiýesizlik hakynda söz açalyň.

1917-nji ýylyň 11-nji noýabry. Ierusalim. Osmanly türkmen döwletiniň dargap barýan ýyllary. Osmanly döwleti 401 ýyllap dolandyran Ierusalim şäherini elinden gidermegiň oňusyrasynda. Osmanly goşuny iňlis basybalyjylarynyň garşysynda ýeňlişe uçraýar... Şeýdibem Ierusalim iňlisleriň golastyna geçýär.

Aradan ýüz ýyl geçse-de, müň ýyl geçse-de haçparazlar köýüp giden arlaryny unutman ekenler. Olar «ar alýandyrys» öýdüp, Selaheddin Eýýubynyň mazaryny depgilemek ýaly gabahatlyga çenli bogunlary ysypdyr.

Iňlis generaly Edmund Allenbi Selaheddin Eýýubynyň guburuna aýagyny bilen depip «Tur, Selaheddin, tur! Biz ýene gelendiris!» diýip, özüniň näderejede pes adamdygyny görkezipdir.

Hawa, meşhur azerbaýjan syýasatçysy Ebulfeýz Elçibey aýtmyşlaýyn: «Sen türklügiňi unutsaňam, duşman undanok!» Edil şolar ýaly, biz öz türkmençiligimizden, milliligimizden hernäçe daşlaşsagam, daş-töweregimizi gallap duran duşmanlar biziň kimdigimizi özümüzden gowy bilýärler.

@ Internet maglumatlary esasynda taýýarlandy.

@ Kitapçylar. Taryhy makalalar